

2nd November 1962]

* 1079 கேள்வி.—திரு. இரா. நாராயணன் : கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பொம்பலூர் வட்டம், ஓகனூர் அல்லது அத்தியூர் இவைகளில் ஏதாவது ஒன்றில் விவசாயப் பண்ணை ஒன்று நிறுவ உத்தேசமுண்டா?

கனம் திரு பூ. கக்கன் : இல்லை.

திரு. இரா. நாராயணன் : தலைவர் அவர்களே, ஓகனூர், அத்தியூர் ஆகிய இடங்களில் விவசாயப் பண்ணை ஏற்படுத்தக்கூடிய சூழ்நிலை இருக்கிறது. சுற்று வட்டாரத்தில் நீர் வளமும், நில வளமும் இருப்பதால், அங்கு பொது மக்கள் ஒரு விவசாயப் பண்ணை வேண்டும் என்று விரும்புவதால், அதற்கு அரசாங்கம் ஆவன செய்யுமா?

9-30
a. m.

கனம் திரு. பூ. கக்கன் : ஏற்கனவே இது பரிசீலனை செய்யப் பட்டிருக்கிறது. இப்பொழுது உடையார்பாளையம் தாலுகாவில் காமரசவல்லியில் ஒரு ஸீட் பாரம் வைப்பதாக பார்ப்போஸல் இருக்கிறது. ஓகனூர் அல்லது அத்தியூரில் வைப்பதாக இல்லை என்று தெரிவித்துக்கொள்ளுகிறேன். இருந்தாலும், இதைப்பற்றி மறுபடியும் 'எக்ஸாமின்' பண்ணைச் சொல்லுகிறேன். 'ஸீட் பாரம்' வைப்பதென்றால் நினைத்த இடத்தில் வைக்க முடியாது. அதற்கு பூமியின் தரம் நன்றாக இருக்கவேண்டும். நஷ்டம் வந்து விடக்கூடாது. எல்லாவற்றையும் பார்த்துதான் பரிசீலனை செய்ய வேண்டும்.

மணிலா உற்பத்தி.

* 1080 கேள்வி.—திரு. கு. கோபால கவுண்டர் : கனம் கைத் தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

செஞ்சி தாலுகாவில் மணிலா உற்பத்தி அதிகமாக இருப்பதால் அங்கு மணிலா கேக் உற்பத்தி செய்யும் தொழிற்சாலை அமைக்க உத்தேசம் உண்டா?

கனம் திரு. ஆர். வெங்கட்டராமன் : இல்லை, ஐயா.

தொழிற்பயிற்சி (கடன் உதவி)

* 1081 கேள்வி.—புலவர் கா. கோவிந்தன்
திரு. இரா. நாராயணன்

} கனம்

கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தொழிற்கல்வி பயிலும் என்.ஜி.ஓ-க்கள், ஆசிரியர்கள் போன்றோர் பிள்ளைகளுக்கு வட்டியில்லாக் கடன் வழங்கும் திட்டத்தின் விவரமென்ன?

[2nd November 1962]

THE HON. SRI R. VENKATARAMAN: A statement * is placed on the table of the House.

திரு. எம். எஸ். செல்வராஜன்: கனம் அமைச்சர் அவர்கள் கொடுத்திருக்கக்கூடிய பதிலிலிருந்து ஏழை எளிய மாணவர்களுக்கு கல்வி வசதிக்குக் கடன் அளிப்பதற்கு உரிய பரிசீலனை நடந்து கொண்டிருப்பதாகத் தெரிகிறது. அந்தப் பரிசீலனையின் முடிவு சுமாராக எவ்வளவு காலத்திற்குள் எடுத்துக் கொள்ளப்படும்? இந்த ஆண்டு நிதிநிலை அறிக்கையில் இந்தத் திட்டம் சேர்க்கப்பட்டிருப்பதின் காரணமாக, அவசரமாக இதற்கு என்ன ஏற்பாடு செய்யப்படும்?

கனம் திரு. ஆர். வெங்கட்டராமன்: பரிசீலனை முடிந்து உத்தரவும் பிறப்பித்தாகிவிட்டது. இந்தப் பதில் தயாரிக்கப்படும் காலத்தில், அது பரிசீலனையில் இருந்தது.

திரு. எம். எஸ். செல்வராஜன்: சாதாரணமாக இது போன்ற சலுகைகளுக்கு உரிய பாரங்கள் காலாகாலத்தில் சம்பந்தப்பட்ட அதிகாரிகளுக்கு கிடைக்கவில்லை என்பது பற்றி கனம் அமைச்சர் அவர்களுக்கு புகார் வந்திருக்கிறதா? எந்த இலாகா அதிகாரிகளுக்கு இதற்குரிய பாரத்தைப் பெறுவதற்கு விண்ணப்பித்துக் கொள்ளவேண்டும். அதற்குரிய நடைமுறை என்ன என்பதை கனம் அமைச்சர் அவர்கள் தெரியப்படுத்துவார்களா?

கனம் திரு. ஆர். வெங்கட்டராமன்: சர்க்காரிடம் பாரங்கள் கிடைக்கவில்லை என்று புகார் வரவில்லை. அந்த பாரங்கள் எங்கு கிடைக்கவில்லை என்று எழுதினால், உடனடியாகக் கிடைப்பதற்கு ஏற்பாடு செய்யப்படும்.

தி. மு. க. மறியல்.

* 1082 கேள்வி.—திரு. ர. ஜீவரத்தன்: கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1962-ம் ஆண்டு ஜூலை மாதம் 19-ம் தேதியில் வேலூரில் நடந்த தி.மு.க. கல்வரத்தில் பங்குகொண்டதற்காக சர்க்கார் ஊழியர்கள் யாரேனும் கைது செய்யப்பட்டிருக்கிறார்களா?

(இ) அப்படியானால், அவர்கள் எந்த இலாகாவைச் சேர்ந்தவர்கள்?

கனம் திரு. எம். பக்தவத்சலம்: (அ) வேலூரில் அரசாங்க ஊழியர் எவரும் கைது செய்யப்படவில்லை.

(இ) கேள்விக்கு இடமில்லை?

* 1083 Q.—SRI M. KALYANASUNDARAM: Will the Hon. the Minister for Finance be pleased to state—

(a) the number of M.L.As., M.L.Cs. and M.Ps respectively who were prosecuted and convicted in connection with the D.M.K. agitation in July 1962;